

ደብዳቤዎች

እና

መልሶቻቸው

ዮሴፍ፡-ዕድሜዬ 24 ዓመት የሆነ ወንደላጤ ነኝ። በቅርቡ ባገባች አንዲት ሴት ፍቅር ተነድፌያለሁ። የአንዲት አጥቢያ ቤተ ክርስቲያን አባል ከመሆናችን ሌላ ሦስት ሰው ባለበት የመዘምራን ጓድ ውስጥ አብረን እንዘምራለን። ብዙ ጊዜ ከአእምሮዬ ላወጣት ብሞክርም ፈጽሞ አልቻልኩም። ባየኋላት ቁጥር ፍሰስ እላለሁ።

ትናንትና «ሰለ እርሷ ምን እንደሚሰማኝ ብነግራት ከዚያ በኋላ ልረሳት እችላለሁ» ብዬ አሰብኩና ወደ ቤቴ ሄድኩ። የሚሰማኝን ጉዳይ እየነገርኳት ሳለሁ ከቁጥጥር ውጭ ሆኜ አቅፌ እስማት ጀመርሁ። እርሷም የበለጠ በጥልቀት እየሳመችኝ ምላሷን ሰጠችኝ። የፍትወተ ሥጋ ግንኙነት ግን አልፈጸምንም።

ዛሬ ደግሞ «ትላንትና ሰለሳምኩሽ የማይገባ ነገር አድርጌብሻለሁና ይቅርታ አድርጊልኝ?» እላታለሁ በማለት ወደ ቤቴ ሄድኩ። ነገር ግን እንደገና ከንፈር ለከንፈር ስንማጠጥና የፍትወተ ሥጋ ፍላጎት ስሜታችንን የሚያነሣ መደባለሰች ስናደርግ ቆየን።

እርሷን ከማፍቀር እንዴት ልገታ እችላለሁ? ያለኝ ዕቅድ አንድ ጊዜ ብቻ የፍትወተ ሥጋ ግንኙነት ብናደርግ ለአካሏ ያደረብኝ ጥማት ይበርድልኝና ሁሉ ነገር ይቀር ይሆናል እያልኩ እያሰብኩ አለሁ።

ውድ ዮሴፍ፡

አሁን እያሰብክ ባለህበት መንገድ ብትቀጥል ከባለቤቴ፥ ከቤተክርስቲያንህና ከፈጣሪህ ጋር ከባድ ችግር ላይ ትወድቃለህ።

ከእርሷ ጋር የፍትወተ ሥጋ ግንኙነት አትፈጽም። እንዲያውም አጠገቧ አትድረስ። እግዚአብሔር ከክፉ የወጣትነት ምኞት እንድንሸሽ አዝዞናል። (2ኛ. ጢሞ. 2:22 ተመልከት።)

ዮሴፍ፡ አንተ ግን እየሸሸህ አይደለህም። ፈተናው እጅግ ጠንካራ ወደሆነበት ወደ ቤቴ እየሄድክ ነው።

አድምጥ ዮሴፍ ዛሬ መሸሽ ጀምር! ከዚህ በኋላ ወደ ቤቴ ፈጽሞ አትሂድ። ከእርሷ ጋር ብቻችሁን ልትሆኑ የምትችሉበት ሁኔታ ውስጥ እራስህን አትክተት። ከእርሷ ጋር በመዘመር የምትሰጠውን አገልግሎት አቁም።

እነዚህን ጠንካራ እርምጃዎች መውሰድ ያስፈለገበት ምክንያት ምንድን ነው? ምክንያቱም እግዚአብሔር የሚከተለውን ስለተናገረ ነው፡-

«በጉያው እሳትን የሚታቀፍ፤

ልብሰቹስ የማይቃጠሉ ማን ነው?

...ወደ ሰው ሚስት የሚገባም እንዲሁ ነው፤

የሚነካትም ሁሉ ሳይቀጣ አይቀርም።» (ምሳ. 6:27፤29)

«ከክፉ የጉልማሳነት ምኞት ግን ሽሽ» (2ኛ ጢሞ. 2:22)

የሴፍ፥ ከደብዳቤህ ወደ ቤተ ክርስቲያን እንደምትሄድ ተገንዝበናል። ነገር ግን እውነተኛ ክርስቲያን ስለመሆንህ ወይም ወደ ቤተ ክርስቲያን የሚመለስ ሰው ብቻ ስለመሆንህ በአእምሮአችን ጥያቄ ተፈጥሮብናል። ክርስቶስን የግል አዳኝህና ጌታህ አድርገህ ተቀብለሃልን? እስካሁን ይህን ውሳኔ ካላደረግህ ዛሬ ይህን ልታደርግ ትችላለህ።

አሁኑኑ ከእግዚአብሔር ጋር ተነጋገር። ኃጢአቶችህን ተናዘዝ። ክርስቶስ በአንተ ምትክ መከራን እንደተቀበለህ እመን። ወደ ሕይወትህ ጋብዘው...

ማስታወሻ፡- ለጆ እንዴት ክርስቲያን መሆን እንደሚችል የሚገልጽ ረዘም ያለ ደብዳቤ ጽፈንለታል። የዚህን መጽሐፍ ገጽ - ተመልከት)

ኤውጂን፡-ሚስቱ በማመንዘሯ ምክንያት የወንድሜ ትዳር እየፈረሰ ነው። በዚህ ምክንያት ትዳር መመሥረት እፈራለሁ። የተመሰቃቀለ ትዳር ከሚኖረኝ ብቻዬን መኖር እመርጣለሁ። ሰዎች የሚያመነዝሩት ለምንድን ነው? ሴቶች የሚያመነዝሩበት ምክንያት ከወንዶቹ ጋር አንድ ነው ወይስ እነርሱ የተለየ ምክንያት አላቸው?

ዝሙትን እንዴት መከላከል እንደሚቻል መጠየቅም እፈልጋለሁ።

ውድ ኤውጂን፡

የመጀመሪያውን ጥያቄህን ለመመለስ ለዝሙት የተለመዱትን አራት ምክንያቶች ቀጥለን እናቀርባለን።

1) አዲስ የመፈቀር ስሜት፡- ሴቷ እንዲህ በማለት እራሷን መጠየቅ ትጀምር ይሆናል «ባለቤቴ አሁንም ይወደኛል? ከብዙ ጊዜ በፊት ፍቅርን ያሳየኝ ነበር። በዚያን ጊዜ ምንኛ ደስተኛ ነበርኩ! አስደናቂ የሆነ ስሜት ይሰማኝ ነበር...» ድሮ። ያ ስሜት አሁንም ቢኖረኝ መልካም ነበር።»

ከዚያም በጉርብትና የሚኖር ሌላ ወንድ በእርሷ ላይ ያለውን ፍላጎት ማሳየት ይጀምራል። ወዲያው እንደገና እንደተወደደች ይሰማታል። ያ አስደናቂ የሆነው የቀድሞ ስሜቷ ወደ ልሷ ይመለስላታል። ይህን ስሜት የመለሰላትን ሰው በፍትወተ ሥጋ ለማርካት ትፈተናለች።

2) አዲስ የፍትወተ ሥጋ ግንኙነት፡- ብዙ ሴቶች የሚፈተኑት «በአዲስ የመፈቀር ስሜት»፤ ብዙ ወንዶች የሚፈተኑት ደግሞ «በአዲስ የፍትወተ ሥጋ ግንኙነት» ነው። ብዙ ወንዶች እንደዚህ ብለው ያስባሉ «ከሌላ ሴት

ጋር የፍትወተ ሥጋ ግንኙነት መፈጸም አስደሳች አይደለምን!» ክርስቲያን ወንዶች እንኳ ሌላ አዲስ ሴት የመዋከር ፈተና አለባቸው።

3) አድናቆት፡- ባለትዳር የሆነ ሰው (ወንድም ሆኑ ሴቶች) «የሚያዳምጣቸውን... አስተሳሰባቸውን ወይም አመለካከታቸውን የሚጋሩላቸውን፤ ጎበዝ የምታምርና አስደሳች ነህ/ነሽ» የሚላቸው ሰው ሊያጋጥማቸው ሊፈተኑ ይችላሉ።

ሁላችንም እንደዚህ ዓይነቱን አድናቆት እንፈልጋለን። እንዲያውም ሰው አድናቆትን ከፍትወተ ሥጋ ፍላጎት በላይ ሊሻው ይችላል። የሌላ ሴትን ባል በሚጣፍጥ ንግግራቸው የሚያማልሉ ሴቶች መኖራቸው መዘንጋት የለበትም።

ለራሳቸው ሚስት አንዳችም አድናቆት ሳይኖራቸው ሌሎች ሴቶችን በማድነቅ የተዋጣላቸው ወንዶች መኖራቸውም እርግጥ ነው። ይህን ሊያደርጉ ከእነርሱ ጋር ዝሙት ለመፈጸም ተስፋ በማድረግ ነው።

4) ዘመናዊ ዝንባሌዎች፡- ብዙ ፊልሞች፤ መጽሔቶች፤ ጋዜጦችና የቴሌቪዥን ፕሮግራሞች «የፍትወተ ሥጋ ግንኙነት ከሚስትህ (ወይም ከባልሽ) ጋር ብቻ መፈጸም ለምን ያስፈልጋል? ከሌላ አዲስ ሰው ጋር ደግሞ ምክሩ። ማንም የሚያደርገው ነው!» ይላሉ። እነዚህ ዘመናዊ ዝንባሌዎች የብዙ ባሎችና ሚስቶችን ታማኝነት ይፈታተናሉ።

ኤውጂን፤ ለዝሙት ታዋቂ ምክንያቶች ከላይ የተጠቀሱት አራቱ መሆናቸውን ልብ በል።

ሌላው ጥያቄህ ዝሙትን እንዴት መከላከል ይቻላል? የሚል ነው። መልሱ ባሎችም ሆኑ ሚስቶች ከላይ ከተጠቀሱት አራት ምክንያቶች መጠበቅ አለባቸው የሚል ነው። ይህም ማለት፡-

1) ባሎች ሆይ፤ ሚስቶቻችሁን ውደዱ! ሚስቶቻችሁን በሚገነቡ ቃሎችና በመልካም ተግባራት ያለማዳረጥ ፍቅርን ልታሳዩላቸው ከተጠነቀቃችሁ ሚስቶቻችሁ አዲስ የመፈቀር ስሜትን አይራቡም።

2) ሚስቶች ሆይ፤ በጋብቻችሁ የፍትወተ ሥጋ ፍላጎትን የማርካት ልምምድን አስደሳች አድርጉት። በተከፈለ ልብ የሚፈጸም ተግባር አታድርጉት። ባሎቻችሁ ሌላ አዲስ የፍትወተ ሥጋ ልምምድ የማድረግ ጠንካራ ፈተና ውስጥ እንዳይገቡ በጋብቻችሁ ውስጥ የሚፈጸመውን ይህን ልምምድ እጅግ አስደሳች አድርጉት። በቤቱ የመርሴዲስ መኪና ያለው ሰው ብስክሌት የመስረቅ ጠንካራ ፈተና ሊገጥመው አይችልም!

3) ለትዳር ጓደኞቻችሁ አድናቆታችሁን አሳዩ። ስለ እነርሱም በአድናቆት ተናገሩ። ይህን ካላደረጋችሁ በዚህ ፈንታ ክፉ ጠባሳ በሚያስቀር መንገድ የትዳር ጓደኞቻችሁን በማሳረፍ የምትደሰቱ ከሆነ ወደ ዝሙት ክፉ እጆች ገፈታትራችሁ ታስገዷቸዋላችሁ።

4) በፊልሞች፣ በመጽሔቶችና በጋዜጦች የሚቀርቡትን የዓለም «ዘመናዊ ዝንባሌዎች» ከመከተል ተቆጠቡ። ምንም ይሁን እግዚአብሔርን ለመታዘዝ ወስኑ።

ስማ፡ ኤውጂን ትዳር ለመመሥረት መፍራት የለብህም። ወደ እውነተኛዋ ክርስቲያን እህት እግዚአብሔር እንደሚመራህ እመን። በጋብቻችሁ በዓል ቀን እርስ በርስ ለመዋደድና የፍትወተ ሥጋ ልምምድንም በጋብቻ ውስጥ ብቻ በመፈጸም እግዚአብሔርን ለመታዘዝ ቃል ኪዳን ግቡ።

ራሔል፡- ክርስቲያን ባል ፈተናዎችን ተቋቁሞ ማሸነፍ አይችልምን?

ባለፈው ዓመት ሙያው መምህር የሆነው ውድ ባለቤቱ ከመኖሪያችን ራቅ ብሎ ወደሚገኝ ትምህርት ቤት ተቀየረ። ወደ ቤቱ መምጣት የሚችለው በወር አንድ ጊዜ ብቻ ነው። አሁን ትምህርት ቤቱ ባለበት አብረን እንድንኖር ጠየቀኝ። ችግሩ አሁን በአለሁበት ስፍራ በጣም ጥሩ ሥራ አለኝ። ትምህርት ቤቱ ወደሚገኝበት ስፍራ ብሄድ ምን ዓይነት ሥራ እንደሚያጋጥመኝ አላውቅም።

ብሩስና ካሮል ዓለማዊ የሆኑ ባሎች ከሚስቶቻቸው በሚለዩበት ወቅት ወደ ሌሎች ሴቶች እንደሚሄዱ አውቃለሁ። ባለቤቴ ግን ክርስቲያን ነው። መንፈስ ቅዱስ ፈተናዎችን የማሸነፍ ኃይል እንደሚያቀዳጅ መጽሐፍ ቅዱስ አይናገርምን?

ውድ ራሔል፡

ዝሙት ጠንካራ ፈተና ስለሆነ ባልና ሚስት አንዱ ሌላውን በፍትወተ ሥጋ ፍላጎት ማርካት እንዳለበትም እኮ መጽሐፍ ቅዱስ ይናገራል (1ኛ ቆሮ. 7:5)።

ስለዚህ ክርስቲያን ባልና ሚስት ከአቅም በላይ የሆነ በቂ ምክንያት ከሌላቸው በስተቀር ለረጅም ጊዜ ተለያይተው መቆየት የለባቸውም።

ባለቤትሽ በሥራው ቦታ አብራችሁ እንድትኖሩ ባቀረበው አሳብ እኛም እንስማማለን። እግዚአብሔር ባለቤትሽ ባለበት ስፍራ ሥራ እንዲሰጥሽ ጸልዩ። እግዚአብሔር ሥራ ካልሰጠሽ በባለቤትሽ ደመወዝ መኖርን እወቁበት። የትኛው ይሻላል፡-

ብዙ ገንዘብና ዝሙት ያለበት ቤት ወይስ

ጥቂት ገንዘብ ኖሮ ከዝሙት የጸዳ ቤት?

«...አንዱ የሌላውን የጋብቻ መብት አይከልክል።» (1ኛ ቆሮ. 7:5፤ ከ1980 ዓ.ም. ትርጉም የተወሰደ)

መጋባት በሁሉ ዘንድ ክቡር መኝታውም ንጹሕ ይሁን፤

ሴሰኞችንና አመንዝሮችን ግን እግዚአብሔር ይፈርድባቸዋል።

አካሄዳችሁ ገንዘብን ያለ መውደድ ይሁን፤

ያላችሁም ይበቃችሁ፤

እርሱ ራሱ፡-

አልለቅህም ከቶም አልተውህም ብሎአልና...»

(ዕብ. 13:4-5 ተመልከት።)

ዳዊት፡- ባለሁበት ሕንፃ ከቤቴ በላይ ባለው ፎቅ የሚኖር አንድ ሰው ባለፈው ወር ሚስቱንና ልጆቹን አባሮ የሴት ንደኛውን (የከንፈር ወዳጁን) አገባ። እንደዚህ ዓይነቱን ድርጊት ሲፈጽም ይህ የመጀመሪያው እንዳልሆነ ጎረቤቶቻችን ነገሩኝ። ይህ ለሦስተኛ ጊዜ የፈጸመው ፍች ነበር።

እኔና ባለቤቴ ሁለት በአሥራዎቹ (በጉርምስና) የዕድሜ ክልል ውስጥ የሚገኙ ልጆች አሉን። በዚህ ሰው እጅግ የከፋ ባሕርይ ተጽዕኖ እንዳይኖርባቸው እንፈራለን።

ውድ ዳዊት፡

መጨነቅ አያስፈልግም። ከዚህ ሰው የከፋ ባሕርይ ልጆች የሚማሩት ነገር አላቸው።

ያለማድረግ ሲያዋራት፡ አብሯት ሲጫወትና ሲሳሳቅ በመጀመሪያ ልጆችህ ባገባት አዲሷ ሚስቱ ደስተኛ የሆነ ይመስላቸዋል።

እንዲህ ዓይነቱ ግንኙነት ግን ለረጅም ጊዜ አይቆይም።

ወራት ሲያልፉ ስሕተቶቿን ማየት ይጀምራል። እናም ይጣላሉ። ምናልባትም ይቅርታ አድርጎላት ሊቀበላት አይፈቅድም ይሆናል። (ከዚህ ቀደም የነበሩትን ሚስቶቹን እንዳልተቀበላቸውና ይቅርታ እንዳላደረገላቸው ሁሉ።)

የሕይወት ውጣ ውረድና ጣጣም ይቀጥላል። የመኪናዋ ማስቸገር፣ የሥራ ቦታ ችግር፣ የገንዘብ ችግር፣ ወዘተ...። ብዙም ሳይቆይ ጀመርኩኝ ብዬ ያሰብኩት አስደሳች ሕይወት ምን ነካው? በማለት እራሱን መጠየቅ ይጀምራል።

ቀጥሎ ምን ያደርጋል? ሌላ አዲስ ሴት መፈለግ ይጀምራል። በፍጹም ራስ ወዳድነት ለራሱ እየተጠነቀቀ ከራሷ አስበልጣ ልዩ እንክብካቤ የምታደርግለትን ሴት ይፈልጋል። እርሱ በምንም ዓይነት መንገድ ይያዛት ሁልጊዜ በፍትወተ ሥጋ ፍላጎቱ ፍጹም እርካታ የምትሰጠውን ሴት ይፈልጋል።

በዚህ መንገድ የተለያዩ ሴቶችን ሲቀያይር እጅግ የተነዳ መራሮች የሆኑ ብዙ ፈት ሴቶችን ያፈራል። ምንም እንኳን የአባታቸውን ፍቅር ቢራሱም ፈጽሞ የማያገኙ ልጆችንም ያፈራ ይሆናል። በአጭሩ ክርስቶስን ማግኘት ያስፈልገዋል! አንተ ዳዊት ስለ ክርስቶስ ልትመሰክርለት የምትችልባቸውን

መንገዶች መፈለግ አለብህ። ንስሐ ከገባ በጣም ግሩም ነው። ንስሐ ለመግባት ሳይፈቅድ ከቀረ ግን ቢያንስ ልጆችህ የሚከተለውን ይማራሉ፡-

በኃጢአት የሚኖር ሰው ዘላቂ ደስታ ሊያገኝ ፈጽሞ አይችልም። ይልቁኑ በቤተሰቡ ላይ ብዙ ኃዘን ያመጣል።

ጁሊያ፡- ብሩስና ካሮል፡ መጽሐፎቻችሁ በእርግጥ ታላቅ በረከት ሆነውልኛል። እግዚአብሔር ትዳሪን እንዴት እንደታደገው ለመሰክርላችሁ ይገባኛል።

ከሁለት ዓመት በፊት ነው፡ አንድ ቀን ወደ ቤቴ ስመጣ ባለቤቴ ከአንዲት ሴት ጋር ተኝቶ ደረሰሁበት። እንዲህ ዓይነት ቅሌት ውስጥ ይገባል ብዬ ገምጽሞ አላውቅም! ጎሳም እንደሚወደኝ፡ ነገር ግን ያቺንም ሴት እንደሚወዳት ነገረኝ።

እንባዩን ለመቆጣጠር አልቻልኩም! በእርሱም ሆነ በሴቴቱ ላይ እጅግ በምሬት ተቆጣሁ። ቀጥሎም የንዴቴ አቅጣጫ ተቀየረና በራሴ ላይ ተቆጣሁ። እራሴን ጠላሁ። እንዲህ በማለት አሰብኩ። «ጥፋቱ የራሴ ነው! እጅግ ክፉ ሚስት ሆኜበታለሁ። የሚገባኝን ያህል በፍትወት ስሜት የማረካ ሆኜ አልተገኘሁም፡ ባለቤቴንም በሚገባ አልተንከባከብኩም።»

ስለዚህ እራሴን ለወጥኩ። ደስተኛ አደርገው ዘንድ የምቸለውን ጥረት ሁሉ ፈጸምሁ። ይህም ሆኖ ከልጅቱ ጋር የነበረውን ግንኙነት ቀጠለ።

ምን ማድረግ እንደሚገባኝ በየዕለቱ እግዚአብሔርን መጠየቅ ቀጠልሁ ከብዙ ሳምንት በኋላ ከሚገባው በላይ እንደታገሥኩት ተሰማኝ። አንድ እርምጃ የመውሰጃያ ጊዜ እንደሆነም ገባኝ። ስለዚህ ለመጋቢዬ ሁኔታውን አጫወትኩት። ጥፋቱ የእኔ ነው ብዬ ማሰቡን ማቆም እንዳለብኝ ነገረኝ። ከእኔና ከልጅቱ መምረጥ እንዳለበት ባለቤቴን እንደጠይቀው መከረኝ። ምርጫው እኔ እሆን ዘንድ መለመን እንደሌለብኝም አስጠነቀቀኝ። ወንድ ለፍቅር የምትለምነውን ሴት እንደሚንቅም ገለጸልኝ።

ባለቤቴ ምርጫውን እንዲያደርግ ለመንገር ፈራሁ። ልጅቱን ይመርጥ ይሆናል ብዬ እጅግ ሰጋሁ። ቢሆንም ይህን ማድረግ ግድ እንደሆነ ወሰንኩ።

በባለቤቴ ፊት ይህን ማለት ስላቃተኝ የሚከተለውን ደብዳቤ ጻፍኩለት።

በጋብቻ በቆየንባቸው ባለፉት ዓመታት እወድህ ነበር፤ አሁንም እወድሃለሁ። በሠርጋችን ቀን አስከ ሞት ድረስ ታማኝ ልትሆንልኝ ቃል ኪዳን ገብተህልኝ ነበር። አሁን ግን አንቺንም፣ ሌላይቱንም ልጅ እወዳችኋለሁ ብለሃል። ከወዳጆችህ አንዱ ብቻ ለመሆን እንደማልችል ልነግርህ ይገባኛል። እኔና አንተ ባለ ቃል ኪዳን ባልና ሚስት ነን።

ስለዚህ እንደ ቃል ኪዳናችን አንዳችን ሰሌዳችን ታማኝ ልንሆን አለበለዚያ ልንለያይ ይገባል።

በፍጹም የተዋጣላት ሚስት እንዳልሆንችላህ አምናለሁ። ነገር ግን አልማገጥኩም፤ ታማኝ ነበርኩ። ከእኔና ከልጅቱ ጋር መተኛትህን ልትቀጥል አትችልም። ይህ ጋብቻ ሊባል አይችልም።

ልጅቱን ብትመርጥ እጅግ ስለምወድህ መነፃፅ አይቀሬ ነው። ነገር ግን ባለቤቷ ሆነህ እንድትቀጥል ማስገደድ አልችልም። እርሷን ከመረጥክ ልለይህ ይገባኛል። እንደዚህ ከሆነ ሕይወት ቀላል እንደማይሆንልኝ አውቃለሁ። ነገር ግን እግዚአብሔር እንደሚጠነቀቅልኝ አምናለሁ።

ልፈርድብህ አይደለም፤ ነገር ግን ዘላለማዊ ነፍስ እንዳለህ አንድ ቀን ስለምርጫዎችህ ሁሉ በእግዚአብሔር ፊት መልስ እንደምትሰጥ ማስታወስ አለብህ።

ባለቤቱ ልጅቱን ለመተው ውሳኔ አደረገ። በጻፍኩት ደብዳቤዬ አድናቆቱን ገለጠልኝ፤ እኔም እጅግ ደስ አለኝ።

አሁን የጋብቻ ሕይወታችን ታድሷል። ይቅርታ ላደርግለት እጅግ ከብዶኝ ነበር። ነገር ግን ሙሉ ለሙሉ ይቅር እንድለው እግዚአብሔር ረዳኝ።

ታማኝ ያልሆነው ባለቤቱ ሆኖ ሳለ የእኔ ጥፋት እንደሆነ ለምን እንዳስብኩ አሁን ነገሩን ወደ ጎሳ መለስ ብዬ ሳየው እደነቃለሁ። አንዲት ሴት ስለ ባሏ ኃጢአት እራሷን መውቀሷ የተለመደ ነውን?

ውድ ጁሊያ፡

አዎን፤ ሴት ስለ ባሏ ኃጢአት እራሷን መውቀሷ በጣም የተለመደ ነው። አንድ ወንድ ከሚስቱ ውጭ ከሌላ ሴት ጋር የፍትወተ ሥጋ ግንኙነት ሲጀምር ሚስቱ የተሻለች ሚስት ሆና እንዳልተገኘች እራሷን መቁጠሯ የተለመደ ነው።

አንዲት ሴት በባሏ ላይ ስታመነዝር ባለቤቷ የሆነ ችግር አለብኝ ማለቱ የተለመደ ነው። እውነቱ ግን ጥፋተኛው ከትዳሩ ውጭ የሩካቤ ሥጋ ግንኙነት የፈጸመው ወገን መሆኑ ነው። ጥፋቱ የትዳር ንደኛው ሳይሆን የራሱ/የራሷ ነው። መጽሐፍ ቅዱስ «አታመነዝር» ይላል። የትዳር ንደኛህ/ሽ ካመነዘረ/ች ምክንያቱ በአንድ ወይም በሌላ አንተ ነህ/አንቺ ነሽ አይልም።

ጁሊያ፡ ባለቤትሽ ከአንቺ ወይም ከልጅቱ ምርጫውን እንዲወስን መጠየቅሽ ትክክል ነው። ታማኝ ያልሆነ ሰው ሊነቃና በቤተሰቡ ላይ እየፈጸመ ያለውን ተግባር ልብ ሊል ይገባዋል። ደብዳቤሽ ባለቤትሽን በማንቃት ትልቅ ተግባር ፈጽሟል!

በእርግጥ አንቺን ትቶ ልጅቱን ሊመርጥ ይችላል ነበር። ብዙ ወንዶች እንዲህ ያደርጋሉ። ነገር ግን እንዲመርጥ ማድረግሽ አሁንም ትክክል ነው

እንላለን። ከዓመት ዓመት ከአንቺና ከሌላ ሴት ጋር ከሚተኛ ትቶሽም ቢሆን እንኳ የተሻለ ነበር።

ፍሬድ፡- ትዳር ከመሠረትኩ አምስት ዓመት ሆኖኛል። በእነዚህ ዓመት ባለቤቴ በርካታ ወዳጆችን ቀያይራለች። በመጀመሪያ እንድትወደኝ ለማድረግ በመተቶች ተጠቀምሁ። ነገር ግን አንዳቸውም ቢሆኑ አልረቡኝም። ባለቤቴ እስከ አሁን ለትዳሯ ታማኝ አይደለችም።

ባለፈው ዓመት ወንድሜ ክርስቲያን ሆነ። ለእኔም ስለ ክርስቶስ መስከረልኝና ሕይወቴን ለጌታ ሰጠሁ። በመተት መጠቀም እንደሌለብኝ አሁን ተረድቻለሁ። መታመን ያለብኝ በክርስቶስ ነው።

ብዙ ጊዜ ለባለቤቴ ስለ ጌታ እነግራለሁ። እርሷ እኔ «ክርስቲያን ነኝ» ብትልም ተግባሮቿ ግን ይህን አያሳዩም።

ባለቤቴን እወዳለሁ። ለትዳሯ ታማኝ እንድትሆን እፈልጋለሁ። ምን ባደርግ ይበጀኛል?

የተወደድክ ፍሬድ፡

አንድ ሰው ክርስቶስንም ጠንቋይንም በአንድ ጊዜ ለማስተናገድ ያለመቻሉን መረዳትህ ትክልል ነው። ደግሞ ክርስቶስን በመምረጥህ ከሁሉ የላቀውን አድርገሃል!

አሁን ለባለቤትህ የሚከተሉትን ሦስት ተግባራት በመፈጸም ፍቅርህን ግለጽላት።

- 1) በጎ የሆኑ ነገሮችን በማድረግ። ራስ ወዳድ አትሁን። ለሚያስፈልጋት ነገር አስብ። በቤት ውስጥ ሥራ አግዛት። በሕይወቴ የምታሳየውን መልካም ተግባርና ብርቱ ጎኗን በመለየት አድንቅላት። ስሜቶቿን እንድትናገር አበረታታት። ስትናገር አድምጣት! አስተሳሰብህንና ስሜቶችህን አካፍላት። ይህ በእውነት እንደምትጠነቀቅላት ያሳያታል።
- 2) አስፈላጊውን እርዳታ በማቅረብ። ለጸሎትና ለመጽሐፍ ቅዱስ ጥናት ከባለቤትህ ጋር በየሳምንቱ የሚገናኙ ሁለት ክርስቲያን እህቶችን እንዲመርጥህ መጋቢህን ጠይቀው። ባለቤትህ እውነተኛ ክርስቲያን ለመሆን ውሳኔ እንደምታደርግ ተስፋ እናደርጋለን (ገላ. 6:1)።
- 3) ለመምረጥ እንድትወስን በማስገደድ። ባለቤትህ ከትዳሯና ከውስልትናዋ አንዱን መምረጥ እንዳለባት በትሕትና ንገራት። ሁለቱንም በአንድ ላይ ማስተናገድ አትችልም። ሁለቱ አብረው አይሄዱም። ውስልትናዋን የምትመርጥ ከሆነ ቤትህን ትታ ወደ ወላጆቿ ቤት ብትመለስ ይሻላታል። ነገር ግን ታማኝ ሚስትህ ለመሆን እንደምትወስን ተስፋ አለን።

ሊና፡- ባለቤቴ በሚቆጣበት ጊዜ ሁሉ እኔንና ልጆቼን ይደበድባል። ባለፈው ሳምንት የሁለት ዓመት ዕድሜ ያለው ልጄችን ከጠረጴዛ ላይ ወጣና

ሬዲዮኑን ሰበረው። ባለቤቱ ወደ ቤት እንደተመለሰ ያለማድረግ እኔንና ልጆቼንን ይደበድበን ጀመር። ሁለታችንንም ሊገድለን ነው ብዬ ነበር።

ለትዳሬ ፍጹም ታማኝ ብሆንም እንኳ ሁልጊዜ ይጠረጥረኛል። ከማንኛውም ወንድ ዘመዴ ቢሆንም እንኳ ስነጋገር ሲያየኝ እጅግ በጣም ይቆጣል።

እኔን በመደብደቡ አንዳችም ስሕተት እንደሌለበት ይናገራል። አስቆጥተሽ ለዱላ ስለምትጋብኹኝ ጥፋተኛ አንቺው ነሽ ይለኛል።

ከደበደበኝ በኋላ የዱላውን ምልክት ለመሸሽግ ስል ለተወሰኑ ቀናት በቤት እቆያለሁ።

ከርስቲያን ስለሆንኩ ታገሽ እንደምትሉኝ አውቃለሁ፤ ነገር ግን እኔ ዱላ ስልችቶኛል። ምን ማድረግ እንዳለብኝ አላውቅም።

የተወደድሽ ሊና፤

እንድትታገሺ አይደለም የምንነግርሽ።

ብዙ ጊዜ ለባሎችና ለሚስቶች ትዕግሥት እንዲያደርጉ መናገራችን እውነት ነው። ነገር ግን መታገሥ አያስፈልግም፤ እርምጃ ውስዱ የምንልባቸው ሁኔታዎችም አሉ።

ለምሳሌ፡ አንድ ባል ወይም ሚስት ወደ እኛ ዘንድ መጥተው የትዳር ንደኞቹ አመነዘረብኝ ብለው ቢነግሩን ሁልጊዜ የምንላቸው ይህን መታገሥ አያስፈልግም፤ በአስቸኳይ እርምጃ ውስዱ ነው።

አንዲት ሚስት ዱላ ቀለሷ ቢሆንም ታገሺ አንላትም።

አመንዝራንና ሚስቱን የሚደበድብ ሰውን ትዕግሥት አይለውጠውም። ብዙ ጊዜ ለውጥ የሚያመጣው ተግባራዊ እርምጃ ነው።

ስለዚህ ሊና የምንልሽ «እርምጃ ውስጂ» ነው።

ለምትወስጂው እርምጃ የሚመሩሽ ሦስት ተግባራዊ ቅደም ተከተሎች ቀጥለው ተመልክተዋል።

1. ጉዳዩን ለቤተ ክርስቲያን (እና ወይም) ለቤተ ዘመድ አላውቂ (ማቴ. 18:15-17)።
2. እነርሱን ሊሰማቸው ሳይወድ ቢቀርና መደባደቡን ቢቀጥል ትተሽው ውጪ። በቤተ ዘመድ ቤት ወይም ከቤተ ክርስቲያን ምእመናን በአንዱ ቤት ቆዩ።
3. ወደ ባለቤትሽ ፈጥነሽ አትመለሺ። መለወጥ እንዳለበት ለመገንዘብ በርካታ ሳምንታት ወይም ወራት ይፈጅበት ይሆናል።

እንደዚህ ዓይነት ተግባር ወንዱ ቆም ብሎ «ምን ዓይነት ባል ነኝ?» ብሎ እንዲያስብና «እንዴ ውድ ሚስቴን ላጣት ነውን?» እንዲል ያደርገዋል።